

## Questions and Answers – 1

ကျနော် အောက်က စာသားလေး စီဗုံးမှာ တွေ့ပြီး ဒီအစီအစဉ်ကို စဖြစ်သွားတာပါ။

Anonymous:

မေးတော့မေးထားတာပဲ....ဘာမှပြန်မဖြေတာခက်တယ်.....မေးရသူကအရူးကျနေတာပဲ.....  
မေးထားတာတွေကို ပြန်တော့ဖြေပေးလိုက်ပါဦး.....ကိုသံလုံရေ.....။

အရင်ထဲက စဉ်းစားမိပါတယ်။ ဖြေပြီးတာတွေပဲ ထပ်ထပ်မေးတာလဲ ရှိတယ်လေ။ စီဗုံးမှာကျ မကျန်ခဲ့ဘူး။ ပိုစစ်တွေ အနေနဲ့ ကျန်တဲ့လူတွေလည်း ဖတ်လိုရအောင် တင်ပေးထားချင်ပါတယ်။ ဒါပေမယ့် ကြီးကြီးကျယ်ကျယ် လုပ်တယ်ဖြစ်မှာလည်း စိုးတယ်။ မေးသမျှတွေကို ဖြေနေနိုင်လောက်အောင်လည်း ကျနော် ပညာ မပြည့်ဝသေးပါဘူး။ ဒါပေမယ့် စာဖတ်သူကို စော်ကားရာ ကျမှာစိုးတာကြောင့် တတ်သလောက်လေးတွေနဲ့ အမေးအဖြေလေးတွေကို စုစည်းပေးထားလိုက်ပါတယ်။ ဝင်ရောက်ဆွေးနွေး ထောက်ပြ နိုင်ပါတယ်။ အားလုံးကို ကြိုဆိုပါတယ်။



joe: ကိုသံလုံငယ် ကျနော်ကအကိုဝက်ဆိုဒ်ကနေပညာသင်ယူနေတဲ့ သူသယောက်ပါ။ မနေ့  
ကကျနော်စက်ထဲကိုPrograms တွေအင်စတောလုပ်ပါတရ်အဲပြီးလဲပြီးရော်ကျနော်စက်မှာAdd  
or Remove Programs ကဖွင့်လို  
မရဘူးဖြစ်နေပါတရ်အကိုကျေးဇူးပြု၍ကျနော်ကိုပြောပြပေးပါလား

သံလုံငယ်: joe က theme ကို ပြောင်းသုံးကြည့်ဗျာ။ ဖြစ်တတ်တယ်။ theme ပြောင်းလိုက်ရင် ရသွားမယ်ထင်ပါတယ်။

ကျော်လေး: အစ်ကို ညီLaptop တစ်လုံးဝယ်ထားတယ်။ အဲ့ဒီ Laptop ကို Window ပြန်တင်လိုက်တာ Driver ခွေက ပါမလာဘူး။ Laptop ကလည်း NEC VersaPro NX ဖြစ်နေတယ်။ အဓိက အသံ Driver လိုနေလို့ ကူညီပါအုံး...Email ပြန်ပို့ပေးပါအုံး။

သံလုံငယ်: ကိုကျော်လေး ... အစ်ကို laptop ရဲ့ အမျိုးအစား model တွေကို ရေးထည့်ပြီး google မှာ driver ဆိုပြီး ရှာကြည့်လိုက်ပါ။ ဥပမာ . Toshiba A300 drivers ။ အဲလိုသာ ရှိက်ရှာကြည့်ဗျာ။ မရရင် ကျနော်ကို model နဲ့ အမျိုးအစား အတိအကျ ပြောပေးပါ ကျနော် ရှာပေးပါ့မယ်

bestfri: hello fri ... gtalk accc pass work tway ko koe kya tal naw.. bal lo koe lae ti chin tal ya ma lar bya

သံလုံငယ်: ကို bestfri: ရေ ရဘူးဗျ။ Hacking ဆိုတာ လိုက်မေးကြည့်လို့မရဘူးလေ။ ကိုလုပ်ချင်ရင် ကိုယ့်ဘာသာ ကြိုးစား။ ရှာဖွေပေါ့။ ကျနော်လည်း အဲဒီဘက်ကို ဝါသနာလည်းမပါ ဉာဏ်ရည်လည်း မမှီကြောင်းပါဗျာ

theinkha: လူတစ်ယောက်က Rar file ကို password ပေးသွားလို့ အဲဒီထဲကဖိုင်တွေလိုချင်လို့။ RAR Recover Toolbox ရဲ့ key ကို လိုချင်လို့ရှာတာလဲမရဘူးဖြစ်နေတယ်ကူညီပါအုံးဗျာ.....

သံလုံငယ်: ကို theinkha ရေ rar password က recovery နည်းတစ်ခုပဲ ရှိပါတယ်။ မရရင်တော့ ကျနော်မျိုးလည်း မစွမ်းနိုင်ပါ။ ရေးထားတဲ့ နည်းလေးတွေတော့ရှိတယ်ဗျ။ [ဒီမှာသာဖတ်ကြည့်](#)။ကျနော် သိသလောက်လေး ရေးထားတာပါ။

vaccancy: အစ်ကိုရေ deep freeze အကြောင်းလေးပြောပြပါ။ ဘယ်လိုသုံးရတယ်ဆိုတာကိုလည်း သေချာလေးပြောပြပေးပါဗျာ။ နောက်ပြီး အဲဒီဆော့ဝဲလ်တွေက တစ်ခြားဆော့ဝဲလ်တွေလို ကီးလိုလားမသိဘူးအစ်ကို။ကျေးဇူးတင်ပါတယ် ။

သံလုံငယ် : မိတ်ဆွေကြီး ကိုပညာ ရေးထားပြီးသားရှိတယ်ဗျ။ အဲဒီကပဲ သွားကြည့်လိုက်နော်။ [ဒီမှာနှိပ်လိုက်ပါ။](#)

xenophobe: အစ်ကို link တွေပျက်နေဒါတွေများနေတယ်ကို နှိပ်လိုက်တိုင်း 404 နဲ့တိုးနေတယ် အစ်ကိုကျောင်းအားတဲ့တနေ့လောက်ပြင်ပေးပါလား (e-books link တွေ)

သံလုံငယ် : အခုလို ပြောပေးတာ ကျေးဇူးတင်ပါတယ်ဗျာ။ ကျနော်အရင်က fileden ကနေ တင်တာမို့ပါ။ သူက bandwidth နဲ့လေ။ တစ်လစာတစ်လ ကန့်သတ်ထားတာပါ။ သူ့ဘာသာ ပြန်ရသွားပါလိမ့်မယ်။ ကျနော် အချိန်ရရင် နေရာတစ်ခုက ထပ်တင်ပေးပါ့မယ်။

yannaungmyo49: ကိုသံလုံ ကျွန်တော်သူငယ်ချင်းတယောက်က sound recordingတွေနဲ့ကွန်ပျူတာကို ကွန်မန်းပေးလို့ရတယ်လို့ ပြောပါတယ်အဲဒါဟုတ်ပါသလား။ တကယ်လို့ရှိရင်လည်း ဘယ်လိုလုပ်ရတယ်ဆိုတာ ကိုနည်းလမ်းလေးပေးပါဦး

သံလုံငယ်: ဆရာyannaungmyo49: :) (ညီလေးလို့ ထင်လို့နောက်ပြီးခေါ်လိုက်တာပါ) လန်ထွက်နေတာပဲ မေးချလိုက်တာ။ ဟဟဟ ။ အခုမှ touch screen ဆိုတဲ့ လက်နဲ့ တို့ရတာလေးတွေ ထွင်တုန်းဗျ။ voice command ကတော့ ဖြစ်လာပါလိမ့်မယ်။ AD 3000 မရောက်ခင်ပေါ့ ။ :)

စိုးလွင်ကျော်: Hello! ကိုသံလုံငယ် ကျွန်တော်က new user ပါ။ ကျွန်တော့်ရုံးမှာ ဖိုင်တွေက Hard disk ထဲကနေပြီးပြန် copy လုပ်တာအစိမ်းရောင်ဖြစ်နေပြီး ဘယ်လိုမှ ဖွင့်လို့မရဘူးဖြစ်နေပါတယ်။ အဲဒါလေးကူညီပေးပါဦးဗျာ။

သံလုံငယ်: ကိုစိုးလွင်ကျော် က ဘာဖိုင်တွေ ကူးလို့ ဘာတွေက စိမ်းနေတာလဲ မသိဘူး။ ကျနော် ဘာဖြေရမလဲဟင်

nyeinchanaung: computer မှာ Matlab software run လိုက်ပြီလို့ပြန်ပိတ်ရင် error တက်သလိုအသံထွက်နေရင် ဘာလုပ်ရင်အဆင်ပြေမလဲဟင် ။ ကူညီပါအုံးဗျာ

သံလုံငယ်: အဲဒါက ဘယ်လို error မျိုးပြလာလဲ၊ ဘာတွေဖြစ်သေးလဲ ဆိုတာသိမှ ပြောလို့ရမှာဗျ။ ဖြစ်နိုင်ချေတွေ အများကြီးရှိပါတယ်။ ဘာတွေ error ပေါ်လာလဲဆိုတာ စာသားတွေ ရေးမှတ်ထားပေးပါဗျာ။ ဒီတိုင်းကျ ပြောရမှာ အဆင်မပြေဘူးလေ။

oceanid: ဖိုတိုရှော့မှာအသုံးပြုစရာအပိုင်းများဘယ်လောက်ရှိပါသလဲ။ အများဆုံးအသုံးပြုတာကရောဘာလဲသိချင်ပါတယ်

သံလုံငယ် : အများကြီးပဲ။ ဘယ်ပညာပဲဖြစ်ဖြစ် အသုံးပြုတဲ့သူအပေါ်ပဲ မူတည်ပါတယ်။ အသုံးချတတ်သလောက် လုပ်လို့ရပါတယ်။ အသုံးအများဆုံးကလဲ မိမိ လုပ်ဆောင်တာနဲ့ အကိုက်ညီဆုံးက အသုံးအများဆုံးပဲ ဖြစ်ပါလိမ့်မယ်။

aunglapyi: psd plugging တွေကဘယ်လို သုံးရမယ်ဆိုတာလေး သိချင်လို့ပါ thank par bro...

သံလုံငယ် : Psd က plug-in ထဲတော့ မပါဘူးဗျ။ သူက photoshop ရဲ့ လုပ်ဆောင်ချက်(project) တွေကို save ထားလို့ရတဲ့ ဖိုင်အမျိုးအစားတစ်ခုပေါ့။ ဥပမာ- ကျနော် ပုံတစ်ခုကို ဖန်တီးနေတယ် လုပ်လက်စအတိုင်း ရပ်ထားမယ်။ နောက်မှ ပြန်လုပ်ဖို့အတွက် ဒီ file type နဲ့ သိမ်းထားလို့ရပါတယ်။ အဲလိုပဲ ဒီဖိုင် အမျိုးအစားနဲ့ မိမိ လုပ်ထားတာတွေကို စိတ်ကြိုက်ယူသုံးလို့ရအောင် ပြန်ပေးလို့ရပါတယ်။ ကျနော် ပေးထားတာ ရှိပါတယ်။ သစ်ပင်တွေ၊ တိမ်တွေ၊ ကြယ်တွေ ကို တစ်ခုစီ ထုတ်ယူ သုံးစွဲနိုင်အောင်ပေါ့။ လက်တွေ့ က ပိုနားလည်မှာပါ။

calvin: အကိုကျွန်တော့်စက်က Drive C,D တွေကို Double Click လုပ်လိုက်သင်မပွင့်ဘဲ...Open With ဆိုတာဘဲတက်တက်လာတယ်။ အဲဒါလေးကူညီပေးပါဦး။

သံလုံငယ် : ကျနော်ရေးပြီးသားရှိတယ်ဗျ။ [autorun virus](#) နဲ့ [drive error](#) တစ်ခုခုကြောင့် ဖြစ်လိမ့်မယ်။ အဲဒီ စာလုံးနှစ်ခုကို နှိပ်ပြီးကြည့်လိုက်။ ဖြေရှင်းနည်း ရေးပြီးသားပါ။

အောင်ဇေယျ: အကို ရဲ့ Speed Connect Internet Accelerator 7.5 က လေ.. ဆာဗာတစ်စက်တည်းမှာ သုံးရင်ရပြီလား ဒါမှ မဟုတ် ကွန်ပျူတာတိုင်း လိုက်ထည့်ရမှာလား အကို ကျွန်တော် အင်တာနက်ဆိုင်ဖွင့်ထား လို့ပါ အကို

သံလုံငယ် : ကွန်ပျူတာ တစ်လုံးစီအတွက် အသုံးပြုရမယ့် software ပါ ခင်ဗျ။

kito: အစ်ကိုသံလုံငယ် အစ်ကိုရဲ့ labels လေးကိုစက်ဝိုင်းပုံဖြစ်အောင် ဘယ်လိုလုပ်ထားတာလဲအစ်ကို၊ အရမ်းကောင်းလို့ သိချင်တယ်အစ်ကိုပြောပြပါလား။

သံလုံငယ် : [ဒီမှာရေးထားပြီးသားပါ](#) ခင်ဗျာ ။

လွမ်းသူ: ကိုသံလုံငယ် ကျနော့်စက်မှာ ဝင်းဒိုးပေါ်ကစာတွေဖိုင်တွေနဲ့ စတတ်ဘားပါ ဇောက်ထိုးဖြစ်နေတယ် ဘယ်လိုဖြေရှင်းရမလဲဆိုတာ ပြောပြပေးပါအုံး မြန်မြန်လေးဗျ

သံလုံငယ် : Desktop မြင်ကွင်းတစ်ခုလုံး ဇောက်ထိုးဖြစ်နေတာထင်တယ်။ မိမိ VGA driver ရဲ့ properties မှာ ရှာကြည့်လိုက်ပါ။ အဲမှာ ပုံနဲ့ကို ပါပါတယ်။ တစ်ခုခုနဲ့ တစ်ခု တူလို့ပါ။ ဘာ driver ဆိုတာမသိတော့ အတိအကျ ညွှန်းလို့ မရဘူးလေ။

ကျန်တာတွေကတော့ ကျနော် အချိန်ဆင်းရဲမှုကြောင့် နောက်မှပဲ ဆက်ဖြေပါရစေဗျာ ။ အချို့ မေးခွန်းတွေက ပိုမိုတစ်ခုအနေနဲ့ ရေးမှ ဖြစ်မှာမို့ ချန်ထားခဲ့တာလည်းရှိပါတယ်။ ကျနော် ဆက်ဖြေပေးသွားပါ့မယ်။

ကျေးဇူးတင်ပါတယ် အဆွေတော်

[Answers](#), [Error](#), [Internet](#), [Knowledges](#)

